

د سرور کائنات (ص) یادونه

په پښتو کي د (ې) تلفظ

محترم مورنيو! د دې کتاب د صحتي ويلو د پاره يوشرط سته، هغه داچي په پښتو کي د (ې) تلفظ او آواز پر پنځه قسمه دی نولکه څرنگه چي د (ې) په تلفظ او آواز کي فرق لري، دغه رنځ په خپل شکل اوليکنه کي هم فرق لري، خومتاء سفانه نن ورځ د پرليکو نکي د دغه فرق مراعت نه کوي، نو ځکه ولوستونکي ته په ويلو کي تکليف پېښيږي، تر څو يوه جمله دوه درې واره تکرار نه کي، تر هغويې صحتي نه سي ويلای خوپه دغه کتاب کي د (ې) د تلفظ يا آواز سره سم د (ې) د صحتي شکل د ليکلو مراعت سوي دی که د ولوستونکو د طرفه د کتاب د لوستلو په وخت کي د (ې) دخپل ليکل سوي شکل او حاله سره سم د تلفظ مراعت وسي، ولوستونکو ته د کتاب د ويلو په وخت کي هيڅ تکليف او مشکل نه پېښيږي او د هري جملې په مقصد د پرژړ پوهيږي اوس به د (ې) پنځه اقسام په تفصيل سره دروښول سي لکه څرنگه چي مخکي وويل سول په پښتو کي (ې) پر پنځه قسمه ليکل کيږي او د هر قسم آواز د هغه بل ډول څخه فرق لري هغه داسي

اول قسم (ي) دوه ټکي ځنځ پر ځنځ لري

دوهم قسم (ې) دوه ټکي سر پر سر لري

دريم قسم (ئ) ټکي نلري خو همزه پر سر لري

څلرم قسم (ى) نه ټکي لري نه همزه لري خو په آخر کي لکي لري

پنځم قسم (ی) نه ټکي لري او نه همزه او نه لکي لري

او د دغه مختلفو (ې) گانو بېل بېل آوازونه دي، چي تفصيل يې په لاندې ډول سره دی

اول، هغه (ې) چي دوه ځنځ پر ځنځ ټکي لري، تلفظ يې داسي دی لکه

Ketabton.com

شاعر: حاجي عبدالکبير (حسنيار)

د سرور کائنات (ص) يادونه

غوړي ، کالي، غوايي، سړي، بنگړي، اوداسي نور
دوهم هغه (ې) چي دوه ټکي سرپر سر لري، تلفظ يې داسي دی لکه
شيدې - مستې - پنبې - خوږې - اوږدې - پايڅې - اوداسي نور دريم هغه
(ئ) چي ټکي نلري خو پر سر همزه لري، تلفظ يې داسي دی لکه، سړئ - منگئ -
لرگئ - سوتئ - اوداسي نور دغه (ئ) دمذکردپاره کارول کيږي
څلورم، هغه (ی) چي نه ټکي لري نه همزه لري خوپه آخرکي لکي لري، تلفظ
يې داسي دی لکه هگي ، هيلی ، غالی ، خولی ، شړی ، لکی ، نری ، اوداسي نور
دغه (ی) دمؤنث اومفرد دپاره ده
پنځم، هغه (ی) چي نه ټکي لري نه همزه لري نه لکي لري، تلفظ يې داسي دی
هغه سپين دی ، داترموز دی ، دارنک ژردی ، سهاردی ، اوداسي نور

د سرور کائنات (ص) يادونه

بِسْمِ اللّٰهِ الرَّحْمٰنِ الرَّحِیْمِ

محترم ورونيو مورې مسلمانان و جناب حضرت محمد (ص) ته سرور کائنات اوسرور عالم وايو، چي په ساده اوبنکاره ژبه سره ددغه القابو مقصد اومطلب، مفهوم اومعني دتولي دنيا سردار دی خواصلاً دسرور کائنات اوسرورعالم ترجمه دتولي دنيا قائد، رهبر، اولاز بنسوونکې ده، په ظاهره دالوی لقب اولوی خطاب دی، مگر کوم چا ته چي دغه لقب ورکول سوی، دی دهغه کار نامې واقعاً داسي دي، چي دهغه دپاره دغه لقب مبالغه نه بلکه عين حقيقت دی، تاسو بنه متوجه سئ و يوچاته دتولي دنيا قائد اورهبر دلقب ورکولو دپاره څلور شرطونه په کار دي، که ددغه شرطونو څخه يونه وي موجود نوهغه چاته هيڅکله سرور کائنات ياسرورعالم نه سی ويل کېدلای .

تر ټولو اول شرط دادی چي هغه چا به دکوم خاص قوم، خاص نسل، ياکمي خاصي طبقې، دآرامۍ اوسکون دپاره کار نه وي کړی، بلکه دتولي دنيا دانسانانو دخوښی و آرامۍ له پاره به يې زحمت ايستلي وي . هو ديوه وطن پرسته، يا قوم پرسته، قائد اورهبر په دې سبب اوحیثيت سره، چي دخپل قوم يا خپل وطن دپاره يې ډېرلوی خدمتونه کړي دي، څونه چي دي زړه غواړي قدر او عزت يې وکړه، مگر که ته دهغه دقوم يادهغه دوطن څخه نه يې نوهغه ستادپاره په هيڅ حال کي قائد، ، اورهبر نه سي کېدلای هر هغه څوک چي دهغه خدمت، محبت، خيرخواهي، اوکارنامې دچين دپاره وي نو ديوه هندوستانني يامصري دهغه سره څه تعلق اورابطه سته، چي هغه دي دځان قائد اورهنما وبولي دده دپاره يې څه کړيدي؟

بلکه که هغه قائد دخپل قوم دلوروالي اوبنه ميعشت دپاره يوبل قوم خوار کړی اودليله کړی وي نومعلومه خبره ده چي دغه نور قومونه دهغه څخه نفرت هم کوي اوپه بده سترگه ورتنه گوري . دټولو قومونوانسانان هغه وخت يوشخص دخپل قائد، رهبر، اوسردار په صفت سره مني، چي ددغه شخص په نظر ټول قومونه اوملتونه

د سرور کائنات (ص) يادونه

انسانانو ووطنونه يو ډول وي ، اودى دټولو دپاره يوقسم خبرخواغونبتونكى وي اوپه دغه خپله خبرخواهي اوخدمت كي يوه ته تربل هيڅ قسم ترجيح اوفصيلت ورنه كړي دټولي دنيا دسردار اورهنما كېدلو دپاره دوهم شرط دادى ، چي هغه رهبر داسي اصول اوقوانين منخ ته راوړي چي دټولي دنيا د انسانانو رهنمايي اورهبري كوي اوپه هغه كي به دانساني ژوند دټولو مهمو مسئلو حل موجودوي ، دقائد اورهبرمعني رهنما اولاربنوونكى دى وقائد اورهبر ته ددې دپاره ضرورت سته چي هغه وځلگو ته دكاميابي اوبهترى لاروونبيي ، نوځكه دټولي دنيا قائد هغه څوك كېدلاى سى ، چي دټولي دنيا وانسانانو ته داسي لاري چاري ورونيي چي په هغه كي دټولو انسانانو دپاره كاميابي اوبهترى موجوده ويدټولي دنيا دقائد اورهبر كېدلو دپاره دريم حتمي اولازمي شرط دادى چي دهغه لاربنووني به ديوه خاص وخت اواصلي زمانې دپاره نه وي ، بلکه په هر عصر اوهره زمانه كي به يوقسم فايده مني اوگټورى وي اوپه هروخت كي به صحح ، دمتابعت اوبيروى وړ اولايقي وي كه دكوم رهبر ، قائد ، لاربنوني په يوه وخت كي گټوري وي ، خوپه بل وخت اوزمانه كي بېكاره اوبې فايدي وي ، بيا هم وهغه ته ددنيا قائد اورهبر نسي ويل كېدلاى . د دنيا قائد اورهبر هغه څوك كېدلاى سي _ تركومو وخته چي دنيا قايمه اوموجوده وي دهغه قائد اورهبر لاربنووني به گټوري وي _ بيا هم دټولي دنيا د رهبر اوقائد كېدولو دپاره څلرم مهم شرط دادى چي دغه قائد به يوازي داصولو اوقوانينو پر وړاندي كولو اكتفاء نه وي كړې ، بلکه هغه وړاندي كړى قوانين به يې دځلگوپه ژوند كي عملاً جاري كړي هم وي ، اود خپلو قوانينو پراساس يوه ويننه او كاميابه جامعه اوتولنه په وجود راوړي وي . هغه څوك چي يوازي اصول اوقوانين وړاندي كوي اودعمل جامه نه په واغوندي ، هغه ته فقط يومفكر وياى سو هغه هيڅكله قائد اورهبر نه سي كېدلاى . دقائد اورهبر كېدلو دپاره داحتملي اوضروري ده چي هغه خپل وړاندي كړو اصولو اوقوانينو ته عملي جامه وراغوندي ، اودنيا ته به يې وړينكاره كوي ، ياپه بل عبارت خپل قوانين به دصحي

د سرور کائنات (ص) يادونه

نتیجې سره په عملي شکل سره ښکاره کوي اوس نو راسي چي مور او تاسي وگورو چي دغه څلورم شرط په هغه ذات کي تر کمه حده موجود وه او موجود دي چي مور و هغه ته سرور کائنات يا سروري عالم (ص) وايو .. اول هغه اولنی شرط راواخله ، تاسي د جناب محمد مصطفي (ص) ژوند او سيرت مطالعه او تر نظر وباسي ، په يوه نظر به دا درته معلومه سي چي در رسول الله (ص) ژوند د يوه قوم پرست يا محب وطن ، ژوندنه دي ، بلکه د يوه محب انسانيت ، د يوې جهاني نظريې ، او د يوه جهاني قانون ايبسوونکي انسان ژوند دی د جناب رسول الله (ص) په نظر ټول انسانان يو قسم وه ، د کوم خاندان د کمي طبقې د کوم قوم د کوم نسل ياد کوم خاص ملک يا وطن سره دهغه (ص) دلچسپي ياد زړه علايق نه و موجود ، امير او غريب ، لوړ او کښته ، تور او سپين ، عرب او عجم ، شرقي او غربي ، دغه ټول ته يې په يوه داسي نظر او حيثيت سره کتل ، چي دغه ټوله د انساني نسل افراد دي ، در رسول الله (ص) د ژبي څخه په ټول عمر يو داسي لفظ ، يا يوه داسي جمله نه ده راوتلې ، او نه يې په ټول عمر داسي يو کار کړي دي چي دهغې وينا ، يا دهغه کار څخه دي داسي يوه شېبه پيدا سي چي ده (ص) د يوې خاصي انساني طبقې دگتيا او مصلحت سره ډېره علاقه درلودل نو په همدې سبب در رسول الله (ص) په ژوند کي د حبشې او ايراني ، رومي او مصري ، حتي يهودي او نصراني په داسي ډول دده (ص) د کار او دعوت ملگري سوه ، لکه عرب چي يې ملگري وه

او دده (ص) تر حلت ورسسته دمخکي په هر کونج کي دهر نسل او هر قوم د انسانانو رسول الله (ص) دخپلو ځانو د پاره پر هغه قسم قائد او رهبر و باله ، لکه دده (ص) قوم چي دئ خپل قائد او خپل رهبر باله ، دا دهغه خالص انسانيت اثر او کرشمه ده چي نن ورځ د يوه هندوستاني يا افغاني څخه نه ، بلکه د هر قوم او هر ملت دا شاخصو څخه دهغه ذات تعريف او تصيف او رو چي په سلهاوو کلونو پخوا په يوه عربي ملک کي پيدا سوي وو د ټولو انسانانو د پاره وو ، دده (ص) اصول او قوانين د انسانيت مشترک ميراث دی ، چي په هغه کي د يو چاقو د بل چا تر حق کم يا زيات نه دي ، او هر څوک چي

د سرور کائنات (ص) يادونه

وغواړي ددغه ميراث څخه كافي فايده اخستلاى سي جناب رسول الله (ص) زما
اوستا دلار بڼوونې دپاره راغلي دي اوډېر زيات زحمتونه او تكليفونه يې گاللي دي
دپاره ددې چي ما اوتا دآبدي عذاب او ددو زخ داوړه خلاص كي ، خوافسوس
زرافسوس زه اوته دغه لار بڼوونې نه قبلوو دشيطان متابعت در رسول الله (ص)
تر متابعت خوښوو او ددو پخ پراور په رڼو سترگور غغلو ، گرانو لوستونكو د مضمون د
پيراخه كېدوله وييري خپل قلم را كنترولوم ، كه چيري مور او تاسي د جناب رسول الله (ص)
(ص) دمبارك ژوند پرهراړخ وينا ياليكل وكړونو مور ټول به سترى سواو قلمونه به مو
وچ شي مگر دده مبارك (ص) مبارك صفتونه به خلاص نشي كوم څلور صفتونه چي
پاس ذكر رسول هغه ټول دده مبارك (ص) صفات او معجزې دي نو ځكه مور و جناب
محمد رسول الله (ص) سروري كائنات (ص) وايو . الهي ته زما او د ټول امت او ددې
كتاب د لوستونكو او اورېدونكو ستاد مبارك رسول (ص) محبت او متابعت په نصيب
راكړې الهي ، توفيق راكړې چي ستاد دين دنشرو لئو دپاره په ځان او مال سره كوښښ
وكو ، آمين يارب العالمين

وصلی الله تعالی علی خیر خلقه محمد وآله واصحابه اجمعین
ستاسي ددوعا محتاج (حاجي عبدالکبير) حسنيار

د سرور کائنات (ص) یادونه

د سروري کائنات (ص) یادونه

کله چې ما د بناغلي حاجي عبدالکبير (حُسنيار) د سروري کائنات د یادونو شعري مجموعه دمطالعي په سپاه باندي وشنله نو داراته معلومه سول چې دده دسيني د ژوندون پراتم بهار د شعر په پخولو باندي شروع کړې ده او يقيناً ده د شعر په خانقا کبسي داستقلال روح دفصاحت په قنا ديلو کي ستايلي دي او د جنت منظرې يې دبلاغت په لطائفو کي نغبتې دي د حُسن ډېوه يې د سلاست په قوافلو کي روښانه کړې ده او د عشق نشه يې د تصوير په ضمائر وکي هڅولې ده خوځان يې دميني په اورباندي لولپه کړيدي بيبي د وصلت وغيرې ته وردانگلي دي اوسمدستي يې پر زړه باندي د حُسن طوفانونه راغلي دي بيبي په هره ساه کي د عشق خواږه دردونه تاوسويدي او دميفروش په مستو رابطو مبتلا سويدي په اخر کي يې د حقيقي يارد قرباني په خاطر د محبت په انگې کي وځان ته کور غوره کړ چې همدا اوس په همدغه کور کي د حال په مرض گرفتار دي او بېله د حال له پيره څخه يې بل کوم شيخ او طبيب په علاج نه پوهيږي خدای (ج) دی پخپله لار کبسي عمر طويل او پر همدغه حقاني اشعارو توفيق ورته ورکړي

قاري محمد طاهر «ناتوان»

د سرور کائنات (ص) یادونه

حمد

په هرڅه کي دي وينم په هر لوري راښکاري
ځان ته نظر وکړم که جهان ته فيکروکړم
ټول ستا د قدرت لاس دی زبیا هرڅه جوړ سوي
دستور وپه ښکلا کي آسمان ته فيکروکړم
د المردي لوی مخلوک دی په لوړه عزت تابع دی
نه وروسته ځي نه وړاندي یوآن ته فيکروکړم
دهروطن مخلوق دي جلا جلا رنګ کړی
دا لويه کارخانه ده انسان ته فيکروکړم
يوخت به داسي راسي دا هرڅه به فاني وي
باقي به يو الله (ج) وي قرآن ته فيکروکړم
اتلس زره قومه به حاضر کي خپل حضور ته
د خوف رجا په منځ کي مېزان ته فيکروکړم
شناو ايم الهي چي تاد حُسنيار کړم
په تاباندي مي نازدی ستا شان ته فيکروکړم

د روژې دېرشم ماښام د شفی څلور بجې

۱۸۱۶۱۳۸۹

دسرور کائنات (ص) یادونه

حمد

ژاروبه الله لره خپل غني مولاره
هغه بادشاه لره
الله صمد دی خدای څ کفواً احد دی خدای څ
لم یلدولم یولد ، پاک الله واحد دی خدای څ
څه به ورو عقبالره ، خپل غني مولاره
رحمن اورحیم رب دی ، لاشريك عظیم رب دی
فضل به دده غواړو ، زموږ خالق کریم رب دی
حتماً حشرگاه لره ، خپل غني مولاره
مثقال زره حساب ، زموږ څه کړي هغه وهاب
سل چنده موبد ترېنه ، څه به کړو درب جواب
نسته هیڅ سبالره ، خپل غني مولاره
ما خلقت الجن انسان ، الا کړه پیدا سبحان
خاص دعبادت دپاره ، نه توکلت غیران
څه بنایي ومالره ، خپل غني مولاره
خدايه گناه گاریمه ، شرمنده بسیاریمه
فضل پر عبد الکبير ، وکړه حُسنیاریمه
نه ځم ويلي خوالره ، خپل غني مولاره

د سرور کائنات (ص) یادونه

رنا دمدينې

شاه دمدينې پېشوادمدينې
د زړه پرسر مي نقش دی اغادمدينې
نسیم دمدينې له لوري راغي غزل وای
شیدادمدينې احمدادمدينې
د زړه په هر غورځنگ کي راسره دی زما قریب
رنا دمدينې مصطفی دمدينې
ثنا وایم الله ته چي په فیض یې منوریم
زیبادمدينې رهنما دمدينې
وخدای ته واسطه مي محمد (ص) دخدای حبیب دی
دوادمدينې شفا دمدينې
مین یې حُسنیاریم هزار ځله دي تر جار سم
صبا دمدينې سعیدادمدينې

۶۸ \ ۱۱ \ ۱۳۸۸

کندهار زموږ کور

د سرور کائنات (ص) يادونه

څښتن تعالیٰ (ج)

موردا شقان يوتل داستا ن دمحبت خوبنوو
چي مينه اورو مينه وايو دا صحبت خوبنوو
مورله هغومکرې خالقه چي جانان هيروي
څښتن تعالیٰ ستا دحبيب سره الفت خوبنوو
مينه دحق ده چي عاشق ترخپل معشوق کي فدا
دصحابه وداحد علا غيرت خوبنوو
زړونه په مينه کي ودې مقام ته ورسېدل
سرنذرانه روح صدقه د عشق خصلت خوبنوو
زمورحُسنيار زړه بېله ميني څه زغملای نسي
دميني زهر دجهان ترهر شربت خوبنوو
۲۸۱۶۱۱۳۹۰
دشپي لس نيمي بجي

د سرور کائنات (ص) یادونه

محمد رهبر دی

محمد رهبر دی په نبیا نو کي سردار دی
خدای حبیب بللی گران دخپل اُمت غمخوار دی
نه لري ثاني په مخلوقا تو کي سلطان دی
نوم يې محمد پر عرش ليکلی په بنه شان دی
ډک په صفتو يې نا زل کړی خدای قرآن دی
دُراو مرجان هر حدیث دپاک نبي گفتار دی
شاه په مدینه کي دی اما م دقبلتینو دی
نور دحق له نوره دی پاک جد دحسینو دی
تاج يې دمعراج ورکړی سردار ددو کونینو دی
لمر يې پر اسمان باندي له رویه شغلدار دی
چا چي دحبیب پر قدم ایښی خپل قدم دی
سوی پر هغه شخص دا لله پاک لوی کرم دی
پاتې شریعت موږ ته خراغ دکل عالم دی
سر دطریقت يې پر مومن زړه معلوم دار دی
پوسه ای مومینه دا دنیا دسود اوزیان ځای دی
دا دابدي ژوندون دگتبي اوتوان ځای دی
دلته دي دویخ جنت هر دم دامتحان ځای دی
ځیراوسه شیطان دایمان غل دي بیدار دی

د سرور کائنات (ص) یادونه

خدایه واسطه مي ستا حضور ته ستا حبيب دی
د رود سلام پر وایم احمد ا ز مور طیب دی
شاه د مدینې الله را کړی بڼه نصیب دی
ویارم حُسنیار چي په اُمت کي یې شمار دی

۲۰۱۸۱ ۱۳۸۷

کندهار

د سرور کائنات (ص) یادونه

زما نصیب

یا محمد مصطفي ، تر تا دي سمه فدا
تاسو حبيب ، زما نصیب ، زما قریب ، زما آغا
زه یم غلام تل مدام ستا پر نام می ژوندونه
هزار سلام په هر گام خپل گلغام می سکونه
نسته آرام می بی تا ، یو خوار فقیریم شیدا
راکه دیدار ، یو کرار ، سوم بیمار ، بېله تا
یا اولین آخرین یی امین محمد ه
لری معراج سوې سراج دکونینو آحمد ه
داما مینو جده ، د حسنینو جده
پر الله گران ، مهربان ، قدردان ، زموږ پېشوا
دمدینې لوږ جناب مخ گلاب راڅرگند که
د عشق په باب زړه غرقاب په شتاب راپیوند که
گل یی سرداری عالم ، تل یی غمخواری عالم
سرد عرب ، وعجم ، محترم ، خیرخوا
ستا حسنیار دي قربان سی تر تا زما صنمه
وکه نظریم محتاج بی تا مرمه له غمه
ستا په صحبت می آرام ، ستا په صفت می آرام
جارسم تر ، تا زما آغا ، زما دزړه ، یی دوا

۴۱۱۱ ۱۳۸۵

د سرور کائنات (ص) یادونه

شاه دمدينې

شاه دمدينې ته ځم ، د حبيب روضې ته ځم
صدهزار درود سلام ، پاكي تجلې ته ځم
شاه ته به زه څه وروپم ، زړه به يو تحفه وروپم
سربه نذرانه وروپم ، د عشق وډېوې ته ځم
شاه مي هاشمي جانان گران پر لوی باري جانان
نه لري ثاني جانان ، خپلي واسطې ته ځم
وشود وصال زېرى داڅنگه دخيال زېرى
بنکلي بې مثال زېرى ، دخداى وبیتې ته ځم
نې لرم قيمت الله ، ستاديو نعمت الله
ستا فضل رحمت الله ، غواړم ستا کعبې ته ځم
غواړم ټول امت خدايه ، ستاڅه په قيامت خدايه
غرق ستا په رحمت خدايه ، داسي عريضي ته ځم
فضل پر ما خواروسو ، کرم دباداروسو
بنادسو حُسنيار فقير حقي فريضي ته ځم
۱۳۸۶
دروژې شلم ما بنامد شپې څلور بجې

دسرور کائنات (ص) یادونه



چه فقیر دي دخیل در کرم مهربانه
تورکچکول را پیمانہ کره لوی سلطانه

پر دربار دي هر طالب مطلب حاصل کر
ماه مبناد که یار حیمه یار حمانه

یوحجاب چي موتر منخ دی هغه دور که
حُسنیاریم وصل غوارمه سبحانه

د سرور کائنات (ص) یادونه



هسي نسته په جهان کي حسن ستادی
د اسمان روښانه لمر پر تاشیدادی
ستا له رویه یې خدا یې خپله اظهار کړه
صفت کړی په قران کي دي الله دی
هم یې جوړ کړې له خپل نوره هم یې وصل
ستا مقام په ټول عالم کي بل دچا دی
اولین او آخیرن عزت یې در کړی
پاس دعرش پرکنگر دي نوم زیبادی
چي ابلیس دي ونامه ته کم کتله
خدای خراب کی آبدی اور یې سزادی
حُسنیار به یې تاڅه وي لور جنابه
ستا غلام دی ستا مر یی ترتا فدادی

دروژې دبرشم ماښام دښپې څلوربجې

۱۱۴۱۳۸۴

د سرور کائنات (ص) یادونه

خیر والبشره

محمد گل سردار زموږ غمخوار دی په محشره

خیر والبشره

نبی حبیب د سبحان دی شفیع په ورځ دمیزان دی

پر خپل امت مهربان دی

نازلري زموږ نبی هاشمي دوست داکبره

لري معراج معتبر دی د ټول نبیا نو افسردی

د خدای په نور منور دی

مصطفی زموږ پېشوادى و الله حق زموږ رهبره

څلور یاران د جناب دي هر یو افتاب او مهتاب دي

دگران په عشق کي غرقاب دي

مینان عاشقان فدایان جار تر دلبره

حضرت صدیق مهربان دی حضرت عمر قهرمان دی

عثمان جامع دقرآن دی

ازلبي ووسخي فیض لري علي حیدره

ستا حُسنیار ستا فدای ستا یو غلام دی گدای

پر خرا سان په ژرادی

ستا دیدار ستا گفتار زما قرار زما د زړه سره

۲۰۱۱ ۱۱۳۸۵

د سرور کائنات (ص) یادونه



محمد جا نانه سرداري مدينه
ترتادي سم قربانه سرداري مدينه
يا احمده يا حبيبه يا خاتم الانبيا
حبيب د سبحانه سرداري مدينه
نوريې دالله اکبر شپه دي رنبا کړېده
يانبي سلطانه سرداري مدينه
لَا إِلَهَ إِلَّا اللَّهُ مُحَمَّدٌ رَسُولُ اللَّهِ
نوريې درحمانه سرداري مدينه
تاج يې دوصلت درکړې نوريې ډېرعزت درکړې
پرلوی خدای قدردانه سرداري مدينه
ياسراج المرسلين يا طه و يايس
أمت يورې طوفانه سرداري مدينه
يا مُجِيبُ السَّوَالِ كَوْمِ فَقِيرِ حُسْنِيَارِ يَمِهِ
وصل مي که گرانه سرداري مدينه
دروژې لسم ماينام د شپې څلوريځې
۱۳۸۴۸۸۲۳

دسرور کائنات (ص) یادونه



يا الهي درحمت دي اُميد واريم
يا غفاره گنهكاريم گنهكاريم
زما گناه ستا تر رحمته پوري شه ده
بي چاره يم ستا د فضل انتظاريم
شفاعت ستا د حبيب په نصيب راکه
يو ملنگ ستا د نامه يم حسنياريم

۱۸۱۸۱۳۸۴

کندهار ارغنداب خواجه ملک رود

د سرور کائنات (ص) يادونه



د بوانه سوم د بوانه په ارمان دمدينې
دورود وایم سلام پر خپل جانان دمدينې
زړه ژاړي سترگي ژاړي روح مي ژاړي دیدن غواړي
هر ياد مي سينه سوځي په هر آن دمدينې
هر ياد مي دصنم دي هره ساه مي غزل وايي
د زړه بلبل مي تل وايي داستان دمدينې
الحمد لله شکرچي په مينه کي يې گيريم
پاک رب ته واسطه مي دي سلطان دمدينې
محبوب عاشق الله دی دالله ورسره مينه ده
دخدای په نور روښانه دی بوستان دمدينې
نظر ته يې محتاج يم بې نظره بې سم خاوري
نظر بې حُسنيار کړمه حق خوان دمدينې

د سرور کائنات (ص) یادونه



صبح دم سو پر کعبه اوري انوار
عا شقان ترينه تا ويري بي شمار
سل و شل انواره شب و روز پر اوري
شل انوار ه بي دي صرف پر يو ديدار
شپيته نور بي دطواف خلگو ته وقف
دا خلوبنت بي دقرآن پاک پر تکرار
که توران دي که سپينا ن ټول پر شيدا دي
عا جزې هم ورته ژاري بي اختيار
محمد به پرې طواف په شفقت کړي
د الله وو ورته امر په دې کار
د لوی فضل دالله چي بي وصل کړم
په ليد و سرې حاجي سو حسنيار

کعبه شريفه

۲۱۱۰۱۳۸۶

د سرور کائنات (ص) يادونه



محمد ه ترنا مه دي سم قربا نه
مدینه دي ده په نور سره روښانه
ستا په روی سره معاف بابا آدم سو
چي اظها رسوي و دنیا ته ورك ستم سو
هجر ولاړې بها رسوتول گلستا نه
لا اله الا الله پيغام دي را وړی
حق رهبره دالله كلام دي راوړی
منور ټوله كفار سوه په ايمانه
اولين او آخرين يې پاك حبيبه
نازنین او بهترين مويي قريبه
احمدا يې سعيدا يې شا جهانه
درو دسلام و ايم پرتا ستا حُسنيار يم
چي واصل دي كرم اغا شكر گزار يم
بيل مي نكړې له خپل ځانه مهربانه
مدینه منوره
۱۶۱۱۰۱۱۳۸۶

د سرور کائنات (ص) یادونه

د پاک حبيب حضور

قاصده يوسه سلامونه زما دگران حبيب حضور ته
آه وو پر ياد سوي آهونه زما دگران حبيب حضور ته
و منور معشوق ته يوسه د عشا قوسلام
باب السلام ته چي دا خل سې کوه ډېر احترام
په ډېر آدب پېش که عرضونه زما دگران حبيب حضور ته
اول حضور ته ور پېشيري دسر داري عالم
دا د کونينو سردار خير البشر دي محترم
هلته اظهار که زموږ مرادونه زما دگران حبيب حضور ته
دوهم روضه ده د حضرت صديق يار اولين
جناب امير المؤمنين لري مقام بهترين
کول يې ستر ستر خدمتونه زما دگران حبيب حضور ته
درېم مقام دی دعادل حضرت عمر قهرمان
خدای وربخېنلی شجاعت دی دوهم يارد جانان
عادل کول عادل کارونه زما دگران حبيب حضور ته
حضرت عثمان صاحب دی پروت پر جنة الباقية
خدای نازولی ذالنورين پر کرې خدای ده صله
جمعه کول يې آياتونه زما دگران حبيب حضور ته
حضرت علي موقبله گا دی دحسن او حسين
مبارک جد يې مصطفي دی باندي گران امامين

د سرور کائنات (ص) یادونه

دفاطمې د زړه گلونه زما دگران حبيب حضورته
ستا حُسنيار دى ارما نجن د کندهار پر لمن
ايردي گلونه د صفت ستا د اشعار پر لمن
لري پر زړه د عشق دا غونه زما دگران حبيب حضورته

۳۰۸۲۱۱۳۸۷

کندهار

د سرور کائنات (ص) یادونه



خرنگ بنا یسته لرې جانان خدایه
زه د ی پر مین کړم مهربان خدایه
تا سویې له رویه کړه دنیا پیدا
تا سویې له رویه کړه عقبا پیدا
تا سوله خپل نوره کړی روښان خدایه
یا دکړی مو په نه نوي نومو نو دی
ټول قران یې ډک په صفتو نو دی
انجل اوپه تورات کي دی عیان خدایه
نور دی ستا له نوره منور حبیب
ټا کلی موساقي دی دکوثر حبیب
تاج دي دمعراج ورکړی سبحان خدایه
ستا له لوی درباره څه عطا غواړم
ټول امت بخښلی داغا غواړم
نه لري تا ني پر کل جهان خدایه
ویاړم حُسنیاری چي یې کلام لیکم
نوم دگران حبیب په احترام لیکم
جارستا تر رسول سم په هر آن خدایه

۱۴۱۶۱۳۸۷

دروژي څلرم ما بنام د شپې څلور بجې

د سرور کائنات (ص) یادونه



شمع بلیږي یو عاشق د عشق داستان لیکي
شاه مدني محبوب د خان اود سبحان لیکي
شمعه بلیږي یو عاشق پر نیمه شپه یادوي
د روډاوسلام ورباندي وایی مدینه یادوي
اورد محبت یې محمد پر دل و جان لیکي
چي سترگي پتي له جهانہ کم جانان وینمه
مراقبه پناه یې قلب کوم سلطان وینمه
شاعر شاعر خیالات مي بیانوی د پوان لیکي
هغه چي لمر د شنه آسمان دی ستا په روی منور
تر شرق او غربه کل جهان دی ستا په بوی معطر
شاهد قرآن دی ستا صفت رحیم رحمن لیکي
تر بنیاستو سترگودي جار سم د خوبانومیره
د خدای حبیب یې زما قریب د مرسلانومیره
ستوري دي نوم په بنکلي نقش پر آسمان لیکي
یو خوار غلام چي حسنیار سو سراسر د ستا صیله
چي مشرف ستا په دیدار سود طریقته ثمره
خوشحال د عصر په رسوا داسي اعلان لیکي

د روژی لسم ماښام د شپې څلور بجې

۹۶۱۱۳۸۸

د سرور کائنات (ص) یادونه



هغه رنګه چې زما دگران دی درست جهان ورته پیکه دی
ټول ښکلا ورته عاجزه هر جانان ورته پیکه دی
چې یوسف یې له ښایسته الهام اخلي نوښایسته دی
پرزمین واړه گلونه هر بوستان ورته پیکه دی
هر څوک وایې زما جانان دی زما جانان نور د سبحان دی
منور هسي بل نسته لمر روښان ورته پیکه دی
داسمان سپینه سپوږمۍ یې د حضور په سلام راغله
هر نبي په ده نازیږي کهکشان ورته پیکه دی
رږ پیدا کي له خپل نوره هم یې تاج ورد معراج کړی
محمد پر عرش لیکلی عرش کلان ورته پیکه دی
خدای دخپل محبوب دمینی جام زما په نصیب را کړی
پرسرتاج د حُسنیاردی هر سلطان ورته پیکه دی

د روژې پنځلسم ماښام د شپې څلور بجې

۱۳۸۸ \ ۶ \ ۱۶

د سرور کائنات (ص) يادونه



زړه مي مين پر مصطفي سو
الله الله شاهد پر ما سو
نه مي هير يري جناب شاه د گلانو گلاب
په هره سا کي مي اشنا سو
هاد وصال خيالونه وختل ټول خوبونه
د خوب روپانو ميرز ماسو
صاحب سرداري عالم زما د زړه سومل هم
قلب مي په قلب د گران پنا سو
چي تل يې وينم روښان حبيب مي نور د سبحان
بنکلي نصيب په نصيب زما سو
فضل هروخت د بادار غوارم بيا بيا حُسنيار
د عشق رهبر زما پېشوا سو

د روژې دروي شتم ما بنام د شپې څلوريجې

۲۲۹ ۶۱۳۸۸

د سرور کائنات (ص) یادونه



دهغه چي دقدم خاوره کېمیا وي
نوبې یار دحُسن څه وي خدای خبر دی
چي دنیا یې له خاطرې څه اظها رسوه
پر عقبا باندي شفیع دی معتبر دی
مُحبت دپاک حبيب چي چاپرې ایښي
دهغو اخر انجام ته لوی خطر دی
بنسکلی نوم یې پر عرش نقش جلوداره
خدای جوړ کړی پرنا مه باندي کوثر دی
هم حبيب دی هم طیب دی زمانصیب دی
باغ دحُسن یې جنت دی معطر دی
که د درست جهان اوبه دقلم رنګ کړم
لای باقي بې وي صفت خیر البشر دی
حُسنیار ترهسي یار زر ځله جار شه
گل پېشوادی زموږ غم خوار دی حق رهبر دی
دروژې څلور ویشتم ماښام د شپې څلور بجې
۲۵ ۱۶ ۱۳۸۸

د سرور کائنات (ص) یادونه



دې تړون ته کوم نظر لري زاهد
خدای وماته محبوب کړي خپل پېشوا دی
ماهم زړه ترهغه دوو سترگو قربان کړی
چي لیدلی یې دیدار د پاک مولادی
داچي زما دروح غذا له هغه زړه سوه
د پاک زړه مي د حبيب نور د مولادی
په اویا شالويې نور د جمال پت کړی
لاپت ندی درست جهان یه گل زبادی
لور عاشق ملاحسن صاحب سروایي
زما په چارو ناخبره ش—یخ مولادی
هسي حُسن یې بل نسته په مخلوق کي
حُسنیاری یې پر هغه حُسن شیدادی

د روژې پینځویشتم ماښام د شپې څلور بجې

۲۴۶ ۶۸ ۱۳۸۸

د سرور کائنات (ص) یادونه

زما کلمه طيبه

يا محمد محمد ستا پر نام نام

زما کلمه طيبه تل مدام دام

دخدای (ج) رسوله دخدای حبيب يې

رب ته مقبوله درب قریب يې

حق دي اصوله درنخ طيب يې

مرحبا جاردی تر نام یم غلام لام

خدای دريخنبلی حوض کوثر دی

پرعرش دي نقش نوم معتبر دی

خاص ستا له رویه لوړشمس قمر دی

دلولاک تاج دي سراج گلغام فام

معراج دي حق دی سرمرسلينه

صفت دي زيب کړي طه يس نه

لقب دي وړی دی دامينه

لوړمعزز خدای درکړمقام قام

تر تا دي جارسم نبي سراره

ماخوار قبول که پرخپل درباره

عبدالکبيريم سخت گنهگاره

ستا حُسنياريم بې تايم ناکام کام

د سرور کائنات (ص) یادونه



مرحبا دخوبانو سرتاجه
مبارك دي رخسار دی سراجه
تجلې دي دنورځي ترعرشه
عرش دي دی و قدم لره فرشه
دهمه وورنځونو علاجه
مخ روښان دي له رويه څه لمردی
ستا حضورمقدم منوردي
پرنامه دي کوثر او معراجه
ستا حضورچي ظاهر سو رناسوه
د کسرا خدايان ټول پوپناسوه
لاله الا الله دين رواجه
اولین آخرین پیغمبردی
محمد مصطفي حق رهبر دی
نقش پرزړه مي دميني مزاجه
حُسنیار شرمنده گنهگاریم
ترمخلوق بدترینه بدکاریم
پر مېزان مي که خلاص دخراجه

د سرور کائنات (ص) یادونه

شاهان دطولي پيران

په توروغرو کي يې درباردي فيض لري پيران
شاهان دطولي پيران
په توروغرو کي يې درباردي ورځي شاه وگدا
لنگري پورده سا
داکاملان گل صاحبان نقشبندي پيران
په توروغرو کي د شاهانوزيار تونه دي
د فيض جامونه دي
کوټلي پاچ په رنگينه دی نوراني پيران
په توروغرو کي بنايسته تالارشغله لري
پته نشه لري
د ناستي ځای د نازولواولي پيران
په توروغرو کي د سيابند حضرت شاه مولوي
لري قلبي خوشحالي
حق نازولي نازنين کراماتي پيران
په توروغرو کي حسنيار سودخوبانو وصل
د کاملانو وصل
مراد يې حاصل سوائله ورکړله سخي پيران

د سرور کائنات (ص) یادونه

دلوي خدای انوارات

زموږ پير کا مله پير دی موږ خواران ترو تازه يو
انوار را باندي اوري مريدان ترو تازه يو
له ډېرو خلگو بېل يو په مينه کي را ښکيل يو
مطلب مویاک الله دی عا شقان ترو تازه يو
صحت مو د حبيب دی عجب ښه مونییب دی
په مينه د جانان خپل مينان ترو تازه يو
سردار د مدینې دی ژوندون مو د سینې دی
خراغ مو د مجلس دی پتنگان ترو تازه يو
په ورځ د حشرگا کي شفاعت به مو اغا کي
دکو ترجمان به عطا کي جنتیان ترو تازه يو
کا مل پير د سیابند دی یو غلام یې حُسنیاریم
لوي فضل دمولا دی بیما ران ترو تازه يو

۴۱۱۱۳۸۴

د جمعې ورځ کندهار

د سرور کائنات (ص) یادونه

انوار باندي اوريري

د تور و غرو پيران دي تجلي يې پور ته كيږي

انوار باندي اوريري

سيابند يې ځله ولي دی روښانه معلو ميږي

انوار باندي اوريري

دخدای لور نا زولی دي لري لور مقامونه

چليږي يې نا زونه

شاه غوث آمان الله صاحب دين ته کړي خدمتونه

گا للي تکليفونه

دخدای فضل پر سوی دی لنگر يې تل چليږي

شاه غوث ولي الله صاحب يې فرزند خراغ روښان دی

د طريقت بوستان دی

کامل او مکمل دشريعت پرلار روان دی

شاه غوثي زمان دی

جد يې امام آلمر سلين ناز يې قبلېږي

حضرت شاه مولوي صاحب سلطان دسلطانا نودی

شاه غوث دغوثا نودی

پير نقشبندي صاحب سلطان د عرفا نودی

اولاد داماما نودی

لنگر يې خرابات دی دسوالگير په داد رسيږي

شاه غوث بها والدين صاحب شهيد کی شورويانو

د سرور کائنات (ص) یادونه

د پاک دین د بنمنا نو

قربان سو پر قرآن باندي سراج دساليکا نو

رهبر دمريدا نو

رهبر مو پر عقبا دی شفا عت ده دوی، قبليري

سلطان دی زما حبيب دی زې غلام يم لور اميردی

شاه غوث عبدالقديردی

اولاد دکاملانو دي جناب کامله پير دی

نيولي مي خنخير دی

تر جار دي حُسنيا رسي که يوه دوعا مي قبليري

سيابند کابل کندها ر

۶۱۶۱۳۸۴

د سرور کائنات (ص) یادونه



شاه مو لوي صاحب سلطانه
شاه دسیابند پیړي پیرانه
په ډېر آدب احترام سلام سلام نازنین
سلام قبول که زما ستا یم غلام نازنین
سپېره کچکول خوار یم ناتوانه
شاه ده پیرا نو پیره یوه عریضه لرمه
راغلم تر تا آمره یوه نار ه لرمه
خواست می په باب کی دایمانه
بنا د په رحمت دالله تاته فقیر راغلم
رسوا په هر قدم کی په دام کی گیر راغلم
را باندي چور سول غمازانه
خدای مرتبه در کړې پر خدای دي ناز چلیږي
شاه ازلي بر خوردار ناز دي هر راز چلیږي
جد دي نبي اخر زما نه
ستا حُسنیا ر په زاری ستا تر درگا راغلم
قبول می که درخواستی خوار په ژبا راغلم
وصل می که تر خپل جانانه

دسیابند زیارتونه

۴ ۵ ۱۳۸۵

د سرور کائنات (ص) یادونه



بیا د طولي دخوا شمال راغلی
زړه ته مي څه رنگين وصال راغلی
تجلي راغللي د شاه مولوي
روح ته مي روح د استقلال راغلی
وينم تالار شريف انوار پر اوري
څه سنگين كيف د علم حال راغلي
عصر رنگين کي د جانان را بطو
حاضر حضور په نوم دخيال راغلی
لطيفي واره د الله په ذکر
اوجود مي قيد د عشق په جال راغلی
چي حُسنيا ربي سو غلام د حضور
هلته راسته مي دبخت پال راغلی


کندهار د صوفي صاحب زیارت

د سرور كائنات (ص) يادونه



پير لرم جانان لرم حضرت صاحب سلطان لرم
شاه شاهي خوبان لرم
شاه دی شرافت لري خول د غوثيت لري
پير زمور خوارا نودی رحم شفقت لري
گران او مهربان لرم حضرت صاحب سلطان لرم
پلار نيکه بي وه غوثان دا خاندان ټول پيران
دا د شريعت خلگ داد طريقت زلميان
گران پر خدای داستان لرم حضرت صاحب سلطان لرم
شاهي مولوي صاحب غوث دی دطولي صاحب
جد زما دپاک مرشد بناد دی ازلي صاحب
خان ورته قربان لرم حضرت صاحب سلطان لرم
ويا ړم حُسنيا ريمه د عشق د تاج تاجدار ريمه
حمد دي وي الله لره خپل الله ته جا ريمه
گوهر او مرجان لرم حضرت صاحب سلطان لرم
سيا بند زيارتونه
۱۱۸۵۸ ۱۳۸۵

د سرور کائنات (ص) یادونه



لوړ جنا به د سیا بند سلام قبول که
صد رحمت دي وي پرتا لوړ شخصيته
زرخواران دي له درباره شه شاهان سول
فقيري يې سول بدل په سلطنته
حُسنیار نا چیز بنده غلام قبول که
چي هجران يې سي بدل ستا په وصلته

ورخ چها شنبې ما زدیگر سیا بند زیارتونه

۱۸۵۱۳۸۵

د سرور کائنات (ص) یادونه



په شا طولي کي دوه پيران دي گلان دزړه تر سر را باندي گران دي گلان
دا دسيا بند شهزاده گان دي گلان په شا طولي کي دوه پيران دي گلان
پلار يې ووشا با بکو جان محترم
جد يې ووشا غوث محمد جان محترم
ووسر حلقه يې عريفان محترم
په بخا را کي بند را يل وگوری
هم شريعت هم تريقت لري
هم معرفت هم سخاوت لري
دا ناز ولی دسبحان دي گلان په شا طولي کي دوه پيران دي گلان

حاجي حضرت صاحب جناب نازنين
په فيوضا تو کي غرقاب نازنين
سپين يې رخسار دی تر محتاب نازنين
دخدای آنوار دي باندي اوري مدام
دهر مخلص سره الفت لري گران
پر مينا نو شفقت لري گران
پر مريدان نومهربان دي گلان په شا طولي کي دوه پيران دي گلان

دسرور کائنات(ص) یادونه

حاجي اغا صاحب فرزندى د شاه
شاه نيظام جان صاحب يې دى قبله گاه
پلار او نيکه يې او دوخت اوليا
داخاندان ټوله دوستان دي دخداى
په رشتيا ټول کرا ما تونه لري
وهر مخلص لره جا مونه لري
په حقيقت کي فيض رسان دي گلان په شاطولي کي دوه پيران دي گلان
الهي شکر چي ايمان لرمه
رهبر نبي اخر زمان لرمه
دخداى دوستان زه خپل دوستان لرمه
حمد او ثنا دي وي غني باده
په غلامي يې حُسنيار کړمه
د زړه په مينه يې سردار کړمه
داخوب رويا ن دادلبران دي گلان په شاطولي کي دوه پيران دي گلان

د سرور کائنات (ص) یادونه



د سیا بندپیر دي دي امیر نازبرداردی
دوست دباداردی
حضرت صاحب کامل پیر ما یې نیولي ځنځیر
محترم پاک دی پاک خاندان دده
کامل ولي دی بابکوجان دده
وینم سلطان پرجهان معلومدار دی
ورکړی خدای دی دولایت تاج
پرسریې پروت دی دغوښت تاج
نازیې چلیږي قبلیري رویداردی
وایم مدام مدام صدرحمتونه
پرهزارواره خپل سلامونه
پیردی کامل مکمل شغلدار دی
شاه نقشبند پیره نظردي غوارم
شاه دسیابند پیره نظردي غوارم
زیې غلام یم مدام دی سرداردی

دسرور کائنات (ص) یادونه

عبدالکبير يې غلام همېش يم

وخدمتوته يې هر دم ورپېش يم

دده خادم ورتسليم حُسنيار دى

دسرور کائنات(ص) یادونه

نقشبندی پیران

خلیبړي لکه لمړپه کل جهان کي سیابندی پیران
گل نقشبندی پیران

راغلي دي دهندوستانه شامان الله صاحب
دي ولي الله صاحب
رب دی نازولي دا کامل فاني في الله صاحب
گران دی پرمولا صاحب

معلوم ټولي دنیا ته چي دوي دي کراماتي پیران
فرزند يې در بنیمه کامل شاه ولي الله غوث
شاه ووپر دنیا غوث
شاه دنقشبند دباغ رنگین گل ووزبها غوث
دوست وودالله غوث

ټوله کاملان دي پرغني خدای ناز لري پیران
شاه هي مولي صاحب دی غوث محمد سلطان دی
گران پریاک سبحان دی
بنکاره په دنیا کي دستگیری دوجهان دی
لمرغوندي رو بنان دی

د سرور کائنات (ص) یادونه

سر حلقه یې عریفان اهلي جزبي پيران
حضرت بهاالدين محبوب درب العالمين دی
مقام يې لوړ ترين دی
دخدای فضل پرسوی دخدای دوست نازين دی
لوړ شيخ علا ترين دی
شريعت و طريقت چلوي دواړه عمرني پيران
پاته جای نشين يې اوس پرزند عبدالقدير اغا
ډېر دی لوړ امير اغا
رب ورکړی لوړ مقام داصله دی لوړ پير اغا
حُسنيار نقشبندي منم ټول پر فاني پيران
گل نقشبندي پيران

دسرور کائنات(ص) یادونه



کامل پیر دسیا بندد الله ناز برداردی
آزلی برخوردار حضرت صاحب رویداردی
کامل پیر نازنین تاج اوتخت یې سنگین
شریعت طریقت بولي تل بهترین
دالله په داد بناد هگران پر خپل کرد گاردی
خدای ورکړی مقام پاك لقب یې امین دی
نازنین ماه پروین مخ رو بنانه سیمین دی
تجلی ځني ځي مبارک یې رخسار دی
کامل پیر لوړ امیر مستانه یې دربار دی
پاک لنگر خرابات دمخلصو بازاردی
پر راتول مريدان ځای د فیض وانواردی
کامل پیر لوړ جناب رهنما زما حبیب دی
زما قریب زمانصیب زما علاج زما طبیب دی
خاص غلام ددرگاه پرمین حسنیاردی

د سرور کائنات (ص) یادونه



خود په نازېرم په خوبانو کي سلطان دی
حضرت صاحب مي دزرگي توان دی
خود په نازېرمه کامل پيردسيابندی
زما پير معزز مقام بلند دی
پر مسله ناست د حضرت شاه نقشبندی
د بابا کوجان صاحب فرزند دی
پلار يې حاجي بها الدین با بکوجان دی
خود په نازېرم واسطه مي ده الله ته
پسردې لار ورځم ومصفي ته
درياب دفيض دی ژاړم دې دوست دمولاته
ملنک يې يم پا کي درگاته
مايي بايللي پرچشمانودل وجان دی
خود په نازېرمه الله ورکړی تاج دی
کامل مکمل ددين سراج دی
د عمر وسخت رنځور تي يودیدن علاج دی
زرگی مي دته هر وخت محتاج دی

د سرور کائنات (ص) یادونه

د شریعت او طریقت بها ربوستان دی

خود په ناز پر مه د فیضاتو دریا ب دی

نصیب می شکر کامل جناب دی

ماتې را کړی خدای پر یو دیدن ثواب دی

زما پیري کـامل دوست دو هاب دی

غلام یې یمه حُسنیار دامی پیمان دی

د سرور کائنات (ص) یادونه



نظر دي غوارمه اميره
شصپاه نقشبند کامله پيره
دخوږوزرو يې علاج دهرغمويې علاج
توجه وکوه بېنظيره
په ولايت سره بناد ستا خاندان دی اباد
جهان ليدلی دی تاثيره
ستادرحمت توجه ستا دالفت توجه
وکوه پرموږټول يوزهيره
غلام دی يم ددرگا زه حُسنيار دي فدا
پرې به دي نږد مه حُنخيره

دسرور کائنات (ص) یادونه

دحق آواز

قلندر لعل په تور شهباز دی
دنیالیډلي يې ډېر ډېر کراماتونه * دحق آواز دی
راغی شاگرد دربابي سو * هلته خادم بې مزدوري سو
غوښتی یوه ورځ یې د ده درباب ساز دی
یوه ورځ ولاړه وسحرا ته * گوره ده دې پیر کیراماته
د ډېره شوقه لمبه سوی دا جانبازی
ربابي هلته سوبې هوشه * دالهي فیوضات دجوشه
په مروایروکي ښکاره کړي يې پت راز دی
دولایت تاج يې پرسردی * نازنین دوست دپاک اکبردی
پرباری گران دی قبول کړی يې هرنازی
بندپه کچکول کې سمندرکی * په خپل طاقت يې باخبرکی
په طریقت او شریعت کې دی اوستا زدی
زه حُسنیار نقشبندي یم * شاکیر دهر پیر اوولي یم
په خاروهلی مي همپش ظالم غمازی

د سرور کائنات (ص) يادونه

ساقي جانانه

ساقي جانانه مهر با نه خماري راغلم
ستا نيك نظر وو چي له غيبو وا پسي راغلم
په خالي لاس ستا يو غلام ستا تر درگا راغلم
زخمي وجود طبيبه ستا په تمنا را غلم
چاره مي نه وه زما قراره چي تر تا راغلم
زه يم نادان ته مهربان په عاجزي راغلم
دغه احسان دي سم قربان چي بيا دعوت راكوي
پر موږ عاجزو مهربان سې خپل وصلت راكوي
پر سلو بد و لوړ جنا به شفقت راكوي
ناچيز غلام دي د حضور په سلامي راغلم
غلام به څه ورکي با دار ته غلام تل وي محتاج
يو مين زړه مي در بڅښلي ستا دميني په باج
داسي ځويو نه هميشه وي دعشاقو رواج
سر نذرا نه روح صدقه په دې راضي راغلم
ستا حُسنيا رچي وي بي تا نو حُسنيا ر کله دی
خال له جبينه چي جلا وي شغله دار کله دی
جنت بي ياره څه کومه زما په کار کله دی
سپېره کچکول اه وو فرياد تا ته سوالی راغلم
دسيا بند لار سرمشکان
۴۱۵۱۱۱۳۸۵

دسرور کائنات (ص) یادونه



که را ته خیري کې گرهوا ن زاهد ه
ساقی می دی دین او ایمان زاهده
تل بی چارچوب دخا نقا مچوم
دغه می دی عهد و پیمان زاهده
دنیمو شپو نشې عادت لرمه
خوښ په شرابو می گریوان زاهده
ما ورته سر په نذرا نه ورکړی
په پنبه ما نی کی می تا وان زاهده
زه او ساقی لرو ببخده مینه
جدا مو کله کیږي توان زاهده
زه حُسنیاریم دجانان دحضور
ته وکړېږه په هجران زاهده

سیا بند زیارتونه د شپې یوه نیمه بجه

۶ \ ۵ \ ۱۳۸۵

د سرور کائنات (ص) یادونه

د شاه فقير

مييني مي وړی صبر وتوان له خپله ځانه سره
دخيال زانگو ده پکښي تال يم دجانانه سره

ديار پر دريم ديار نو کريم
شمع بليږي داغ داغ ځيگر يم

سرباز پتنگ يم سر بازم د دل وجانه سره

خوش بوي د زلفو مي په دماغ کي
زړه مي سور گل دی د عشق په باغ کي

روح مي بو را گرځي د حُسن دبو ستانه سره

غمازان سوځي زه همنشين يم ديار
په زلفو پټ يم خال د جبين يم ديار

د تورو سترگو مجلسي يم دهر آنه سره

د حُسن جام دي زما په نصيب دي
عشق مي انجام گلروخ حبيب دي

مل خرابات متصرف دی زما نا توانه سره

حُسن يي يار کړم په زولفو گير يم
مفلس ملنگ يم دشا فقير يم

شا کښېنولي يم پر څنگ د دسترخوانه سره

کندهار ذا کر شريف

۱۵۱۲۸ ۰

1

د سرور کائنات (ص) یادونه



جانانه بنایسته بادامی سترگی راواړه وه
زړگی می سولمبه با دامی سترگی راواړه وه
بې وا که می دی سترگی جانانه تاته گوري
په عشق دی یم بسته بادامی سترگی راواړه وه
ستا میني قلندر کرم دغماز سره می جنگ دی
رسوا په یارانه بادامی سترگی راواړه وه
نظر دی دچشمانو د زړه وجود نشه کړي
دمیني خزانه بادامی سترگی راواړه وه
مین دی یم ملنگ دی یم کچکول دروړم حضور ته
گدایم شهزاده بادامی سترگی راواړه وه
ترتا دی سپلنی سم نوچا ته حسنیایم
بې تالرم نورخه بادامی سترگی راواړه وه

سیا بند زیارتونه

۳۸۵۱۱۳۸۳

د سرور کائنات (ص) يادونه



ساقی ستا و حضور ته توبه نگار راغلی یم
جواب دي هیرومه اُمید وار راغلی یم
ژوندی می لطیفی که دو سال په مستومیو
گدا یمه سلطانه بیاخمار راغلی یم
زر جامه دي تر خوا دي دتولو خوند جلادي
زر واره اُمیدوار یم خوار اوزار راغلی یم
حلقه دغلامی می راتر غور که چي درویش سم
قبول می نذرانه که تر تا جار راغلی یم
مین یم چولاویمه دمینی جام عطا که
سور لبه تشنه لب یم حُسنیار راغلی یم

کابل مکرویان سې

۲۳۱۹۱۱۳۸۲

د سرور کائنات (ص) یادونه



مرحبا خرا بات جام فروشه
يوه پيال له دي له کوثره عنایت که
په تلخي مي دشرا بو ستوني خو ږ که
په سينه کي مي جاري خپل قرا بت که
قلب او روح مي په فيو ضا تو منور که
زيري پای مي د بنمان په هر ساعت که
چي ازل يا ري د حُسن نصيب و ر کړه
حُسنيار دي مړ په غېږ کي دوصلت که

د سرور کائنات (ص) یادونه



نه وينم ثاني دي په کا بل کي گل بشره زما دزرگي سره
وسومه لمبه سوم ستا په مينه کي دلبره زما دزرگي سره
کيف دمحبت دي نن ايستلی يم له حاله
صبر بي گانه دی وړی تا مي دي هرخيا له
گلشن راته آنگار دی تنها سوخم مسافره زما دزرگي سره
جدا يمه تنها يمه داور پر سر مي ژوند دی
گلونه دي گلزارسته راخه هېر دتولوخوند دی
شیرين دميني جام دي را موږ کړی دی ځيگره زما دزرگي سره
زه ستا په يا د کي سوخم ته هم زما په ياد سوځېږي
معلومه مي پر زړه ده ته به ما کله صبرېږي
گلونه دي و غاړي ته دروږمه ناز پروره زما دزرگي سره
نظر سوستا دحسن ياريې جوړ عبدالکبير کی
په مينه دي اخته کي په زولفا نوکي دي گير کي
آزل شعې ورکړي ستا په عشق کي دي افسره زما دزرگي سره
کا بل مکرويان سي

۲ ۰ ۹ ۱ ۱۳۸۲

د سرور کائنات (ص) يادونه

دميني سمندر

گرېوان ته مي داوښکو سيلا بونه ولاړه ولاړه

آسمان په سوځل کيږي فريادونه ولاړه ولاړه

د شېخ او د طبيب په وس کي نسته زما علاج

د حال مرض راپېښ دی درملونه ولاړه ولاړه

دميني سمندرمي نن د زړه کښتۍ کړه غرقه

سينې ته مي د حُسن طوفا نونه ولاړه ولاړه

په هره سا کي تاومي سول د عشق خواږه دردونه

مريد دمې فروش سوم نور ذکر ونه ولاړه ولاړه

منکر چي سو دميني او وعدي څخه نا صحنه


د ورځ ته د شېخا نو قطا رونه ولاړه ولاړه

قيامت مي په خوب وليدی هورې لاهُسنياروم

بې پوښتني و جنت ته مين زړونه ولاړه ولاړه

۵ ۱ ۱ ۱۳۸۲

د سرور کائنات (ص) يادونه



اوستاذ تليقین د عشق په باب را کړی
جانان دمینی سور گلاب را کړی
سوی عریضې می د عمر ونود سخط
خال یې الف مخ یې کتاب را کړی
حاشیې د زولفویې کول بحثونه
ول منصور څه سنگین جواب را کړی
د ځوانۍ جوش ووسوم ویا رته نژدې
هم یې دیدار هم یې ثواب را کړی
نازنین حُسن لکه لمر شغله دار
توان د لیدویې پاک وهاب را کړی
حُسن یې یار کرم په اول ملاقات
زړه یې په مینه کي غرقاب را کړی

د روژې دوه ویشتم ماښام
۳ ۱۸ ۱۳۸۴

د سرور کائنات (ص) یادونه



جنا به محترمه د عشاقو د زړو تا به مین دي یم بېتا به
وجود مي سره لمبه که یو جام را که د شرابه دمینی د حسابه
پر دردي سر وهمه له چا رچو به خماری یم د عشق د جام سوالي یم
بنايست دي بې مثال له دي مین دي آزلي یم غلام یمه رازي یم
د حُسن لوړ مقامه ليري که دمخ نيقا به دمینی د حسابه
د حُسن و شغلي ته مي در پر پرده مستانه یم پتنگ یم پروانه یم
په مینه مي کباب که نن را غلي نذرا نه یم و تا ته صدقه یم
قولونه د سبا پر پرده زه نن یم په عذابه دمینی د حسابه
دنیا به شا ته پر پرده د دیدن دي ملنگي کوم تل دي غلامي کوم
سربه تر تاجار کرم په ریشتیا دي اشنای کوم دمینی نوکري کوم
د عشق نشي لرمه څه حاجت دمیونا به دمینی د حسابه
بې تا به مي ژوند څه وي نازینه حُسنیاریم ژوندی ستا په دیدار یم زړه ستا سو
روح مي ستا سوتارضا ته انتظار یم ایشارت و که تیار یم
که سل ځله ژوندی سم نذرانه دي یم جنا به دمینی د حسابه

د سرور کائنات (ص) يادونه



ميين دي يم جانانه پر چشما نو خمارو
وهلي دي پر زړه يم دمژگا نو په نېزو
مو من چي د شيدو وم لاستا مينې وم سوځلی
د عشقه مي ژړ له مور به کړم للولو
اتم کال ته چي ولاړم سينې جوش وکړی شاعر سوم
روسواسوه پته مينه زما اوستا پر وطنو
غزل مي هره ساه سوه درباب غيږي ته ولاړه
رباب پر رقص راغلی سور دميني پر نغمو
بنايسته يې رنگينه يې هزاران دي شيدايان دي
يو دي حُسنيار دي غرق دميني په نشو

د سرور کائنات (ص) یادونه



بېتاب سومه ساقي يو جام د شراب راکه
د حُسن ډېوه بله که زخمي دل کباب راکه
حضورته مي درپېش که دميني نذرانه يم
د عشق جلاده راسه صنم ته صدقه يېم
د زولفودار ته خېژم ټول ژوند مي حباب راکه
ميخوړوم د ازله چي ستا پر در اظهار سوم
د نياته چي ظاهر سوم په تا پسي بيمار سوم
بې تا سوم نا علاجه ديدن دي جناب راکه
زاهده هيڅ مه وايه منزل مي خرابات دی
جنت مي دبابا کور ازل مي خرابات دی
که مرمه ودي مرمه دميني کتاب راکه
تر تا دي سپلني سم نو چا ته حُسنيار يم
خاکروب دي د دربار يم ملنگ يم اُميدوار يم
بې تا مي څه چاره ده ديدار او ثواب راکه

۱۱ ۷۸ ۱۳۸۴

در وژې پنځم ما بنام دشفي څلور بجې

د سرور کائنات (ص) یادونه




پرسر تاج دجانان لکه لمر خوند کوي
عاشقان يې خاص ويني دلبر خوند کوي
څه به ويني يوړوند سپين رخسار دجانان زما
پرتياره دهجران سپين سحر خوند کوي
يو نظر دجانان دجنت منظرې دي
جنتيان په خبر جام کوثر خوند کوي
چي ټول عمر دي خپل په عشق غرق کړي
داسي کيف داسي خيال دانظر خوند کوي
حُسنيار دزلفانو په جال کي پټ خال دي
دزلفانو يې بوی دعنبر خوند کوي

دروژې پنځلسم ماښام د شپې څلور بجې

۲۶ \ ۷ \ ۱۳۸۴

د سرور کائنات (ص) یادونه



راغله نظر ته رابطه راغله
د شپې په غېږ کې تجله راغله
نورباندي اوري د حبيب له نوره
دڅوارلسم سپوږمۍ بنایسته راغله
زړه مي خوشحاله سومستي يې وکړه
زخمي وجود ته يې دمه راغله
قيص د زمان سومه ليلا مي ژوندون
مينه په ژوند کې مي اسره راغله
څوک چې دلبر لري نو غم څه لري
ولور مقام ته واسطه راغله
چې حسنيار يې کې غلام د حضور
د غمازانو ورځ چې په راغله

د روژې پنځويشتم ماښام د شپې څلور بجې

٦٨٨١٣٨٤

د سرور کائنات (ص) یادونه

جامونه

برایې ساقی ویشل د عشق جامونه
بد نصیبه زاهد ولاړ له پره ووت
نقصاني سود عمر وهستي یې بایلل
چي یې دار دمحبت له سره ووت
حُسنیار چي ځان د عشق پر اور ایره کړی
د دنیا او د عقبا له شره ووت

د سرور کائنات (ص) یادونه



یار وړي دي فکرونه د یادونو سلسلې دي مستي رابطې دي
د بنایست د باغ گلونه دمین زړه خاطرې دي مستي رابطې دي
سرې لبي دي میخوري هوسی سترگي قاتلي
زولفاني عنبري یې پر اوږو خورې وړې دي مستي رابطې دي
لمبې د محبت دي را تاو مي تر صورت دي
د شمعي غوندي سوځم چشمانې فوارې دي مستي رابطې دي
اول او آخیر د واره راسمه کې باداره
الهي فضل غواړم دازل څه فیصلې دي مستي رابطې دي
په مینه کې مي کوردي دمینی ژوندون اوردي
نصیب د حُسنیار اوس د وصال بڼکلي ډېوي دي مستي رابطې دي

د سرور کائنات (ص) يادونه



کله دومره اخلاص ډېرسي ځان ويارته قرباني کړم
کله زړه غبارکي لاندې پرتهبرصدق پښېماني کړم
کله ځان وینم په څنگ کې دجنت دښکلو حورو
کله دومره ملامت سم ځان په خپله دوږځي کړم
داغيارسره په جنګ کې گاهې سوک خورم گاهې لغته
کله کله يې راغوځارکړم ځان په دې ظالم خوني کړم
کله شېخ سم په خلوت کې سجدي اوږدې اوږدې کړم
کله دومره رندانه سم وساقې ته مهماني کړم
کله سرور وپم له جوشه دزلفانو وداروته
کله مست سم قلندر سم کچکول واخلم فقيري کړم
کله وصل سم ويارته سند د عشق مي طوفاني سي
تر دوږځ جنت ورتېر سم هر څه يارته قرباني کړم
کله حُسنيار دروېش سم يوکچکول اويوبهلول سم
مراقب سم دا عمالو زندگي خاص بندگي کړم
کندهار

۲۵۱۸۱۳۸۷

دسرور کائنات (ص) یادونه



چي مي په زړه اور لگوي بڼا ایسته جانان دی مهربان دی
زړه مي ورکړی په رضادی ماشاالله گل یارزمدی
په خوږویانوکی افسردی قدردان دی مهربان دی
په محبت یې افتخار کړم مینه گناه نه ده اقرار کړم
دهري ساه آهنگ مي ستاد عشق داستان دی مهربان دی
قسم په خدای مینه مي ژوند دی بې مینې نور په څه کي خوند دی
دزړه وروح وژبې هــــرکلام دگران دی مهربان دی
محبوب زما حُسن بې شان لري په شمېر دستور و عاشقان لري
یو حُسنیار عبدالکبیر یې پر جهان دی مهربان دی

د سرور کائنات (ص) یادونه



ستادیدار گل ستاگفتار گل زړیې زماډ پرخونبوي
ستارخسار گل ستا کردار گل زړیې زماډ پرخونبوي
ستا سره مي مينه ده ستا یاري شیرینه ده
ستا په مينه پایمه دا خبره سپینه ده
ستادیدار گل ستاگفتار گل زړیې زماډ پرخونبوي
ستا د در فقیرمه ستا په زلفو گیرمه
ژوندمي ستا پر نام دي ټول ستا د عشق فقیرمه
ستادیدار گل ستاگفتار گل زړیې زماډ پرخونبوي
زړه و روح مي ستا صنم يم پرتا شیدا صنم
ستا د قدم خاوري يم نه يم د بل چا صنم
ستادیدار گل ستاگفتار گل زړیې زماډ پرخونبوي
تاچي حُسنیار کړم خپل خال دي در خسار کړم خپل
نوره دنیا څه کوم سربه تر تا جار کړم خپل
ستادیدار گل ستاگفتار گل زړیې زماډ پرخونبوي

د سرور کائنات (ص) یادونه



هسي ولسي په دنيا کي خوار اوزاريم
داځکه چي افغان یم چي افغان یم
دهرچاترونوي لاندي دهرچا پر داريه داريم
داځکه چي افغان یم چي افغان یم
مخکه غرکاني اوبوتي مي دتن په وینو سره دي
تري تري غليمان مي لاپه وینو اوبه نه دي
په سل نومه بلل کېږم دهر چا دسترگوخاريم
داځکه چي افغان یم چي افغان یم
په بمونوبربادېږم په وطن کي مي اوربل دي
داظالم خو پردي ندي داخپل ورورمي راته غل دي
له خپل لاسه زه برباديم دخپل ځانه څه ازاريم
داځکه چي افغان یم چي افغان یم
دپر دوله وسه نده که هرڅومره طاقت ورسوي
ټول افغان که سره يوسي درست جهان ته به خطري
سل پرانگان مي ځغله ولي سلونوروته تياريم
داځکه چي افغان یم چي افغان یم
په وجود کي مي اتم دي داجزبه مي دايمان ده
برغ مي الله اکبردي زل زله پرکفرستان ده

شاعر: حاجي عبدالکبير (حُسنيار)

د سرور کائنات (ص) یادونه

د نفاق له بدبختیو نارام پرکندهاریم
داځکه چې افغان یم چې افغان یم
یومو خدای یومورسول یومو قران دی
لروبر افغان یوقام دی ټول یوځان دي یو صورت دی
جار رسول ته جار قران ته جار هیواد ته حسنیاریم
داځکه چې افغان یم چې افغان یم

د سرور کائنات (ص) یادونه



خوندونه دي مزې دي دساقې په پيمانو کي
اثر دی اونشې دي دساقې په پيمانو کي
زاهد به د عمرو عبادت ورکي پريو جام
جنت دی اوروضې دي دساقې په پيمانو کي
ورځي به د منصور غوندي رقصي د داروسرته
دانلحق نارې دي دساقې په پيمانو کي
دهجر د بنسټ زرغون کي د بهار په نرمه سا ه
گلونه دي غونچې دي دساقې په پيمانو کي
مست کړي يې هزارو اړه هر خيال زه حُسنياريم
غزل او ترانې دي دساقې په پيمانو کي

د سرور کائنات (ص) يادونه




چي پر شپه دهجران ستاد سپين رخسار خراغ سوبل
سوي دهجرتياري ورکي شغله دار خراغ سوبل
هغه لار چي مستقيمه د آزل باغ اوبوستان ته
وه تاريخه ستادرويه پردې لار خراغ سوبل
په اظهار دي په بوستان کني پر خزان راغلي بهار
غوتي گل سوي دگلانو دگلزار خراغ سوبل
چي دعوت دي عاشقان کره ساقی ستا وميخاني ته
د فرقت بهار خزان سو حُسن دار خراغ سوبل
چي تصديق مي په آزل کي کي اقرار ستا حُسنيار
جام دوصل مي دشونډو دسنگار خراغ سوبل

۲۵۶۱۹۸۹

کراچي پاکستان

د سرور کائنات (ص) یادونه



دایات د سپین قران پر کاغذ نقش
که دي لمر ته دخپل حُسن خط نقاب کي

تربلتون د ثنا یا وودي قربان سم
د بنائسته دي گوهر غرق په دریاب کي

حُسنیار دي دوصال پتمعه شمعه
په تود وانبکو ټول خپل اجود کباب کي

د سرور کائنات (ص) یادونه

پت سر

نې لرم طاقت قسم په خدای حال ویل کیږي
پت سر پاشل کیږي
څوک پرلڅه شایباندې د ژر گوبار تړلای سي
څوک د قاضي مخ ته د شرابو جام چنبلاي سي
کله قاتل بحث د سرجلات سره کولای سي
هغه یو منصور ووچي ودارته هوسیري
څوک به ځان پتنک کي چي وجود وروړی لمبوله
څوک لکه بورا د گل په تمه ځي اغزولره
کله حلواخور مجنون وجود نسي چرولره
هغه یو خلیل ووچي په سره اورور گلدیږي
څوک به په دوږخ کي له حرام توبه گارسي
څوک به په جنت کي و جنت ته امیدوار سي
څوک به د پاچا د پاچهی څخه بېزار سي
داسي بايزيد دي پر گنا خپل اقرار یږي
داهم یو عاشق دی چي د عشق د باغ مېوې گوري
داهم یو پتنک دی چي د شمعي سرې لمبې گوري
داهم حسنیار دی په کچکول کي دوردانې گوري
ځي عبدالکبیر کرار کرار مخته پشیري

د سرور كائنات (ص) يادونه

وعده

كه ساقى راسره وپالى ميثاق
وتقوالره به وركمه طلاق
كې وعده پروعهه راكړه ډك جامونه
جوړ هورې پرميخانه به كم اوطاق
كه دي يوازي دميني مستي راكړه
ډكوم به دي دعشق په بحث اوراق
دحياخرقه به خيركم پرتن خپل
په سره اوركي مي ماشوم زړه سومحراق
عبادت به دخپل ټول عمر پروركم
دعمروخه دشرا بويم مشتاق

د سرور کائنات (ص) یادونه

کوټري جام

خدایه دانظام ابادکې چې یاران تروتا زه وي
هم صحبت وي هم فرصت وي عاشقان تروتازه وي
د گلزار بنائسته هواوي خوږگفتار دبلبلانو
هربورابوخت په نڅاوي سره گلان تروتازه وي
دتقوا زولنې پرې وي زاهدان جامونه غواړي
هم نشې هم تماشي وي ميخواران تروتازه وي
دآزل ساقې وبشلي وي جامونه دشرابو
دکوټر شراب بخشش وي خماریان تروتازه وي
هرعاشق و خپل معشوق ته خپل تېرسوی داستان وايي
دهجران دظلمه خلاص وي واصلان تروتازه وي
چې دحُسنیار زخمې زړه دخپل یار په وصل جوړوي
هغه وخت هغه زمان وي ټول زخمیان تروتازه وي

د سرور کائنات (ص) یادونه

راغلم خمار

ساقی مستانه راکه پیمانه
راغلم خمار راغلم مکوه راته بهانه

د پرهبز پیمانی می چپه کړې
د عذاب اند بښنی می ایله کړې
په خپل لاس می کړې پرې د تقوا زولنی

خوښ می میخانه ساقی مستانه

د زاهد نصیحت به ټول هېر کړم
که دی یوار حضور ته درتېر کړم
بیابه ستاد پاک در همیشه یم نوکر

ژوند می نذرانه ساقی مستانه

ستاد عشق دمستی که خبر سی
تېر زاهد به تر خپل مال و سړی
د تقوا سپین لباس رنګ به کی په خپل لاس

کړی به یارانہ ساقی مستانه

زما د حُسنیاری مات که خمار ژر
همېشه کوم داسی اقرار ژر
په مذهب د ساقی همیشه یم رازی

غوارم جانانه ساقی مستانه

د سرور کائنات (ص) یادونه

دردمن یمه

گل یاره مین یمه زه ستا ارمانجن یمه
لاس راکه خوږمن یمه
زه سینه کباب لرم سوي زړه بې تاب لرم
سورکوگل په وینوسور سورنکې په خونا ب لرم
نظرکوه دردمن یمه زه ستا ارمانجن یمه
دمین اواز اوږه یاره دایوناز اوږه
ته مي يې طلب مطلب دغه مي پتې راز اوږه
تږی د دیدن یمه زه ستا ارمانجن یمه
زړه مي ستا وصال غواړي وصل دشنه خال غواړي
نه کوي آرام بې تا تل ستا سپین جمال غواړي
مړبه سم غمجن یمه زه ستا ارمانجن یمه
تل ستاد درگاه خنخیر نسمة عبدالکبیر
تلای پر بله نسمة حسنیار په زلفوگیر
تېر ترهر گلشن یمه زه ستا ارمانجن یمه

د سرور کائنات (ص) يادونه

دميني اقرار

تصديق قوم په صداقت سره اقرار دميني
کوم گفتار دميني
که مي هجران ظالم پر زړه په خپل خنجر تل وهي
سینه مي سپر مخ ته نيولی ځم پر لار دميني
که په ظاهر دملنگی کچکول په ځنډ مگر ځوم
دلبر را ايښي دي پر تاج شغلدار دميني
زه چي دهجر په روژه کي وچي شونډي مگر ځم
را به کي ماته روژه مات دوصل پار دميني
دميني گل ته مي دزړه بلبل په جوش گډيږي
ځکه زه حُسنيار ليکم خواږه اشعار دمين

د سرور کائنات (ص) يادونه

ستا دحُسن لمر

په اوبيا شالو کي پټه يې لاپټه ندي
ستا دحُسن لمر جها ن په غېږ کي واخست
گلغذار دي دتورخط په گلوزېب کړي
که دشپې سپوږمۍ اسمان په غېږ کي واخست
په رحېل کي دي دورخو خال کتاب دی
درس د عشق مي دل و جان په غېږ کي واخست
چي دشمعي اويتنک راز مي اشناسو
اور دميني مي ټول خان په غېږ کي واخست
حُسنيار چي خان تسليم کی سر يې کښېښود
مکافات يې ستادميني بوستان واخست

د سرور کائنات (ص) يادونه



دلبر چي حُسن دار دی زه نه یم ملامت
زړه کله په اختیار دی زه نه یم ملامت
ای شېخه تا د سرو شونډو د جام خوند څه لیدلې
ترميوډ پر اسرار دی زه نه یم ملامت
زمری چي دچشمانو د زلفانو ځنځیر پرې کي
په نیت کې د زړو بڼکار دی زه نه یم ملامت
صیاد چي دچشمانو د بایو په غشي بڼکار کړم
پر زړه مي جوړ پرهاردی زه نه یم ملامت
تصدیق مي په آزل کي کي اقرار عبدالکبير
په شکر مي گفتر دی زه نه یم ملامت
قلم چي آزلې ما حُسنيار ته عشق ليکلي
په دې کي زما څه کار دی زه نه یم ملامت

د سرور کائنات (ص) يادونه

د شاعر لنډه پېژندنه

دلوي او مهربان خداي (ج) په سترنامه


حاجي عبدالکبير (حُسنيار) د کندهار په اوله ناحيه کې د سر معلم عبدالروف خان په کورني کې په ۱۳۵۳ ۱۵۱۲ ورځ د نياته سترگي لڅي کړيدي بناغلي حاجي حُسنيار خپلي ديني زدکړي د خرقي مطهرې په مسجد جامع کښي د استاد قاري عبدالشافع تر بنووني لاندې کړي دي او د مکتب زدکړي يې دخپل پلار سر معلم عبدالروف خان تر بنوونه لاندې په اول احمد شاهي مکتب کې تر بولسم صنف پوري رسولي دي

تر دې روسته د پاکستان اسلامي هيواد ته مهاجر سو او علمي زدکړي يې نيم گړي پاته سوې حُسنيار صاحب دخپل عمر د اتم کال څخه شعر کوي او دخپل ژوند ډېر نيژدې ملگري او خوږ دوست يې بولي د حُسنيار صاحب شاعري تصوفي رنځ لري د فضل جام يې لمړي کتاب وو دوهم کتاب يې د سروري کائنات يادونه چې دلوي خداي (ج) په فضل ستاسي تر لاسونو در رسېدلي دي زه دلوي او مهربان خداي (ج) په دربار کې دادعا کوم چې الله (ج) دي زموږ د گران او پاک اسلام هر خدمت گار ته ډېر برياليتوبونه ورنصيب کړي په خاصه توگه زما د گران رفيق

بناغلي حاجي عبدالکبير حُسنيار

په مينه مينه دل اغا هاشمي

د سرور کائنات (ص) یادونه



شیخه مه کوه پر ما باندي گمان غلط
د منبره څه را تاسه ته انسان غلط
داکه سکر خند بدل او ژر بدل دي
د شراب و قيمت مه بوله ايمان غلط
بيا دويس مجذوبه ژبه جانان ستايي
زه منکر د مجذوب بولم هر زمان غلط
منصور واره دي د داره نه بپرېرم
د طريق د خراباته ستا بيان غلط
چي فتوا زما پر محبت د گناه باسي
رشوت خوره دا قاضي دی د سلطان غلط
حُسنیاری يې پاكي ميني پېش امام کرم
د قرآن منکر کافر دی په هر آن غلط

**Get more e-books from www.ketabton.com
Ketabton.com: The Digital Library**